

Врз основа на член 308 став 1 од Законот за социјалната заштита („Службен весник на Република Северна Македнија“ бр.104/19, 146/19, 275/19, 302/20, 311/20 и 163/21), министерот за труд и социјална политика, донесе

29-07-2021

Д-555/2

## ОДЛУКА

### ЗА УТВРДУВАЊЕ НА ЦЕНИТЕ НА СОЦИЈАЛНИТЕ УСЛУГИ ВО ДОМОТ, ЗА ДНЕВЕН ПРЕСТОЈ, ЗА ВОН-СЕМЕЈНА ЗАШТИТА, ЗА СТРУЧНА ПОМОШ И ПОДДРШКА, ЗА ПРИВРЕМЕН ПРЕСТОЈ И ЗА СОВЕТУВАЊЕ

за 2021 година

#### Член 1

Со оваа одлука се утврдуваат цените на социјалните услуги кои се даваат од овластени даватели на услуга за 2021 година.

#### Член 2

Со оваа одлука се утврдуваат цените на следниве видови на услуги:

##### 1. Услуги во домот

- Помош и нега во домот и
- Лична асистенција

##### 2. Услуги за вон-семејна заштита

- Живеење со поддршка
- Згрижување во друго семејство
- Сместување во установа за третман и рехабилитација на лица кои имаат проблем со зависности и други маргинализирани лица

##### 3. Услуги за дневен престој

- Центар за дневен престој за деца во ризик и деца во судир со законот
- Центар за дневен престој за лица со попреченост
- Центар за дневен престој за стари лица
- Центар за дневен престој за бездомни лица
- Центар за рехабилитација и реинтеграција и центар за ресоцијализација

##### 4. Услуги на стручна помош и поддршка;

- Центар за поддршка на згрижувачки семејства

## 5. Услуги за привремен престој

- Центар за привремен престој за деца кои ќе се затекнат без родителска грижа или како скитаат и деца жртви на злоупотреба,
- Центар за привремен престој за жртви на семејно насилиство,
- Центар за привремен престој за жртви на родово-базирано насилиство,
- Центар за привремен престој за жени жртви на сексуално насилиство и силување,
- Центар за привремен престој жртви на трговија со луѓе
- Центар за привремен престој за бездомници

## 6. Услуги на советување

- Советувалуште за подготвка за брак,
- Советувалуште за подготвка за живот во семејство,
- Советувалуште за подготвка за родителство,
- Советувалуште за подготвка за планирање на семејство,
- Советувалуште за брачно/партнерско советување за партнери со нарушени односи,
- Советувалуште за советување при развод на брак,
- Советувалуште за семејна медијација за семејства со нарушени семејни односи,
- Советувалуште за психо-социјална поддршка за жртви на семејно насилиство,
- Советувалуште за психо-социјален третман на сторители на семејно насилиство
- Советувалуште за други специјализирани видови на советување.

## Член 3

Како трошоци на услугите од член 2 на оваа одлука, се земени трошоци поврзани со давање на услугата како елементи за формирањето на цената на услугата и тоа:

- Надомест за човечки ресурси
- Стоки и услуги
- Надоместок за користење на простор

Трошоците од став 1 на овој член се пресметани согласно Методологија за формирање на цените на услугите во зависност од стандардите и нормативите за давање на социјалната услуга („Службен весник на Република Северна Македонија“ бр.264/19).

#### **Член 4**

Цената на социјалната услуга помош и нега во домот, пресметана согласно член 3 од оваа одлука, а во зависност од Правилникот за начинот и обемот на социјалните услуги, нормативите и стандардите за давање на социјална услуга помош и нега во домот („Службен весник на Република Северна Македонија“ бр. 268/19), изнесува 250 денари на час по корисник.

#### **Член 5**

Цената на социјалната услуга лична асистенција, пресметана согласно член 3 од оваа одлука, а во зависност од Правилникот за начинот и обемот на социјалните услуги, нормативите и стандардите за давање на социјална услуга лична асистенција („Службен весник на Република Северна Македонија“ бр.264/19), изнесува 233 денари на час по корисник.

#### **Член 6**

Цената на социјалната услуга за живеење со подршка, пресметана согласно член 3 од оваа одлука, а во зависност од Правилникот за начинот и обемот на социјалните услуги, нормативите и стандардите за давање на социјална услуга за живеење со подршка („Службен весник на Република Северна Македонија“ бр.264/2019), изнесува:

- 27.192 денари месечно за живеење со 24 часовна подршка за дете без родители или без родителска грижа, односно 892 денари дневно по корисник
- 17.971 денари месечно за живеење со повремено организирана подршка на лица со попреченост, односно 589 денари дневно по корисник
- 24.165 денари месечно за живеење со дневна осум часовна подршка на лица со попреченост, односно 792 денари дневно по корисник
- 30.360 денари месечно за 24 часовна подршка на лица со попреченост, односно995 денари дневно по корисник.

#### **Член 7**

Цената на социјалната услуга за дневен престој, пресметана согласно член 3 од оваа одлука, а во зависност од Правилникот за начинот, обемот, нормативите и стандардите за давање на социјална услуга за дневен престој, за рехабилитација, и реинтеграција и ресоцијализација и за простор, средства, кадри определени според степен на квалификации и профили според видот на услугата и бројот на корисници и потребната документација за центар за дневен престој, центар за рехабилитација и

центар за ресоцијализација („Службен весник на Република Северна Македонија“ бр.150/20) изнесува:

- 13.384 денари месечно за корисник на услуга во центар за дневен престој за деца во ризик и деца во судир со законот по корисник, односно 439 денари дневно по корисник
- 17.714 денари месечно за корисник на услуга во центар за дневен престој за лица со попреченост, односно 581 денари дневно по корисник
- 7.318 денари месечно за корисник на услуга во центар за дневен престој за стари лица, односно 240 денари дневно по корисник 9. 872 денари месечно за корисник на услуга во центар за дневен престој за бездомни лица, односно 324 денари дневно по корисник
- 9.956 денари месечно за корисник на дневна услуга во центар за рехабилитација и реинтеграција и центар за ресоцијализација, односно 326 денари дневно по корисник.

#### Член 8

Цената на социјалната услуга згрижување во друго семејство, пресметана согласно член 3 од оваа одлука, а во зависност од Правилникот за поблиските критериуми за избор на згрижувачко семејство, видот и бројот на корисниците кои можат да се сместат во едно згрижувачко семејство, стандардите за давање на услугата згрижување, нормативите и стандардите за вршење на дејноста на центарот за поддршка на згрижувачки семејства, за простор, средства, кадри и начинот на водење на евидентија и потребната документација за згрижувачките семејства („Службен весник на Република Северна Македонија“ бр.288/20) се пресметува во зависност од видот на згрижувачкото семејство.

Цената на социјалната услуга за згрижување во општо згрижувачко семејство, во зависност од бројот на сместените деца во едно семејство изнесува:

- 14.461 денари месечно за дете, кога е згрижено едно дете
- 12.543 денари месечно за секое дете, кога се згрижени две деца
- 11.254 денари месечно за секое дете, кога се згрижени три деца
- 10.328 денари месечно за секое дете, кога се згрижени четири деца
- 9.637 денари месечно за секое дете, кога се згрижени пет деца.

Цената на социјалната услуга за згрижување во роднинско згрижувачко семејство, во зависност од бројот на сместените деца во едно семејство изнесува:

- 9.780 денари месечно за дете, кога е згрижено едно дете
- 7.862 денари месечно за секое дете, кога се згрижени две деца
- 6.573 денари месечно за секое дете, кога се згрижени три деца
- 5.647 денари месечно за секое дете, кога се згрижени четири деца
- 4.950 денари месечно за секое дете, кога се згрижени пет деца.

Цената на социјалната услуга за згрижување во интервентно згрижување во друго семејство, изнесува 15.684 денари месечно.

Цената на социјалната услуга за згрижување во специјализирано згрижувачко семејство, во зависност од бројот на сместените деца во едно семејство изнесува:

- 16.957 денари месечно за лице со попреченост, кога едно лице е згрижено
- 14.733 денари месечно за лице со попреченост, кога две лица се згрижени
- 15.684 денари месечно за дете/лице во ризик.

#### Член 9

Цената на социјалната услуга третман и рехабилитација во терапевтска заедница, пресметана согласно член 3 од оваа одлука, а во зависност од Правилникот за нормативите и стандардите во однос на простор, средства и кадри и потребната документација за давање на социјална услуга сместување во установа за третман и рехабилитација на лица со попреченост, лица кои имаат проблем со зависности и други маргинализирани лица („Службен весник на Република Северна Македонија“ бр.268/19) изнесува 27.041 денари месечно по корисник за 24 часовна услуга или 887 денари на ден по корисник.

#### Член 10

Цената на социјалната услуга за стручна помош и поддршка, обезбедена преку Центар за поддршка на згрижувачки семејства, пресметана согласно член 3 од оваа одлука, а во зависност од Правилникот за поблиските критериуми за избор на згрижувачко семејство, видот и бројот на корисниците кои можат да се сместат во едно згрижувачко семејство, стандардите за давање на услугата згрижување, нормативите и стандардите за вршење на дејноста на центарот за поддршка на

згрижувачки семејства, за простор, средства, кадри и начинот на водење на евиденција и потребната документација за згрижувачките семејства („Службен весник на Република Северна Македонија“ бр.288/20), изнесува 4481 денари месечно за дадена услуга за згрижувачко семејство.

#### Член 11

Цената на социјалната услуга за привремен престој, пресметана согласно член 3 од оваа одлука, а во зависност од Правилникот за начинот, обемот, нормативите и стандардите за давање на социјалната услуга за привремен престој и за простор, средства, кадри и потребната документација за центар за привремен престој („Службен весник на Република Северна Македонија“ бр.91/21), изнесува:

- 33.619 денари месечно за корисник на услуга во центар за привремен престој за деца кои ќе се затекнат без родителска грижа или како скитаат и деца жртви на злоупотреба, односно 1.102 денари дневно по корисник
- 26,695 денари месечно за корисник на услуга во центар за привремен престој за жртви на семејно насилиство, центар за жртви на родово-базирано насилиство и центар за жени жртви на сексуално насилиство и силување, односно 875 денари дневно по корисник
- 30.869 денари месечно за корисник на услуга во центар за привремен престој за жртви на трговија со луѓе односно 1.112 денари дневно по корисник
- 24.584 денари месечно за корисник на услуга во центар за привремен престој за жртви на трговија со луѓе односно 804 денари дневно по корисник, без режиски трошоци
- 16.610 денари месечно за корисник на услуга во центар за привремен престој за бездомници односно 545 денари дневно по корисник

#### Член 12

Цената на услугата на советување, која се користи во советувалиште, пресметана согласно член 3 од оваа одлука, а во зависност од Правилник за начинот, обемот, нормативите и стандардите за давање на услугите на советување и за простор, средства, кадри и потребна документација за советувалиште („Службен весник на Република Северна Македонија“ бр.84/21) изнесува 190 денари дневно по корисник, а доколку давателот на услугата дава три или повеќе услуги за советување изнесува 221 денар дневно по корисник.

### Член 13

Со денот на влегување во сила на оваа одлука, престанува да важи Одлуката за утврдување на цените на социјалните услуги во домот, за дневен престој, за вонсемејна заштита и за стручна помош и поддршка за 2021 година бр.10-8020/1 од 17.12.2020 година.

### Член 14

Оваа Одлука влегува во сила со денот на потпишувањето.

Број: 10-  
\_\_\_\_\_ година

Скопје

